

ई.ई.एस.एल. फर्म के ऊर्जा बचत प्रोजेक्ट में 400 करोड़ रुपए का बड़ा घोटाला?

स्वायत्त शासन विभाग के मुख्य अभियंता द्वारा 18 अक्टूबर 2023 को लिखी गई नोटशीट सामने आयी

-कार्यालय संवाददाता-

जयपुर। राज्य के तमाम शहरों में ऊर्जा बचत (एनर्जी सेविंग) के नाम पर ई.ई.एस.एल. कंपनी द्वारा लगाई गई एल.ई.डी. लाइट्स में 400 करोड़ रुपये के घोटाले की बात सामने आयी है। स्वायत्त शासन विभाग के तत्कालीन विद्युत अभियंता ने गत 18 अक्टूबर 2023 को अपनी नोटशीट में इसका जिक्र किया है। उन्होंने यह टिप्पणी इस कंपनी को शेष रकम के भुगतान को लेकर प्रस्तुत फाइल पर की थी। इसके साथ ही उन्होंने निदेशालय की लेखा शाखा से 6 अक्टूबर 2023 को जारी हुए यू.ओ. नोट का हवाला भी दिया है। सूत्रों की मानें तो ई.ई.एस.एल. कंपनी को ऊर्जा बचत प्रोजेक्ट के 1100 करोड़ रुपये में से 434 करोड़ रुपये से ज्यादा रकम का भुगतान किया जा चुका है।

सूत्रों की मानें तो नोटशीट में मुख्य अभियंता ने लिखा है कि, स्वायत्त शासन विभाग को शिकायत मिली है कि ई.ई.एस.एल. कंपनी ने प्रदेशभर में 10 लाख लाइट्स की जगह मात्र 7 लाख लाइट्स लगाई है, इसलिए जब तक नगरीय निकायों द्वारा सर्वे का कार्य पूर्ण नहीं कर लिया जाता, तब तक इस कंपनी को कोई भुगतान नहीं किया जाए। नगरीय निकायों द्वारा सर्वे करवाने पर ही लगाई गई एल.ई.डी. लाइट्स और

नोटशीट में लिखा गया है कि, स्वायत्त शासन विभाग को शिकायत मिली है कि इस कंपनी ने 10 लाख लाइट्स की जगह मात्र 7 लाख लाइट्स लगाई है, इसलिए जब तक नगरीय निकायों द्वारा सर्वे नहीं कर लिया जाता, तब तक कोई भुगतान न किया जाए

नोटशीट में यह भी लिखा गया है कि, हाल ही में अलवर नगर परिषद द्वारा स्वयं सर्वे करवाने पर वहां, 4642 एल.ई.डी. लाइटें कम मिली। रील द्वारा ई.ई.एस.एल. के कामों की थर्ड पार्टी जांच की गई है, लेकिन इसमें पारदर्शिता नहीं है।

चूंकि ई.ई.एस.एल. कंपनी को ऊर्जा बचत प्रोजेक्ट के 1100 करोड़ रुपये में से 434 करोड़ रुपये से ज्यादा रकम का भुगतान किया जा चुका है। शेष भुगतान के संबंध में राजस्थान हाईकोर्ट जयपुर में अपील दायर हो चुकी है, इसलिए अदालत के फैसले से पूर्व भुगतान उचित नहीं होगा

सी.सी.एम.एस. संख्या की वास्तविक गणना हो सकेगी।

उन्होंने नोटशीट में आगे लिखा कि, हाल ही में अलवर नगर परिषद द्वारा स्वयं सर्वे करवाने पर वहां, 4642 एल.ई.डी. लाइटें कम मिली, जो कि इस कंपनी द्वारा लगाई गई थी। चूंकि ई.ई.एस.एल. कंपनी के शेष बकाया बिलों के प्रमाणीकरण से पूर्व

एम.एन.आई.टी. से थर्ड पार्टी जांच करवायी जानी है, जो कि नहीं हो रही। पूर्व में भी इस कंपनी से प्राप्त ऊर्जा बचत बिलों से तृतीय पार्टी जांच के नाम पर 20 से 30 प्रतिशत राशि रोकी गई है। चूंकि रील द्वारा ई.ई.एस.एल. कंपनी के कामों की तृतीय पार्टी जांच करवायी जाती है, लेकिन रील के काम में पारदर्शिता नहीं है। जिन नगरीय

निकायों में एल.ई.डी. लाइट्स की संख्या कम मिली है, वहां पर रील द्वारा थर्ड पार्टी जांच की गई थी। इससे स्पष्ट होता है कि अगर रील के द्वारा सही प्रकार से निरीक्षण नहीं किया गया है। अगर रील की जांच रिपोर्ट के आधार पर कंपनी को भुगतान किया जाता है तो इससे राज्य सरकार को करोड़ों रुपये का नुकसान हो सकता है।

चूंकि ई.ई.एस.एल. कंपनी के ऊर्जा बचत प्रोजेक्ट के शेष बकाया भुगतान के संबंध में राजस्थान हाईकोर्ट जयपुर में अपील संख्या 12750/2023 दायर हो चुकी है, इसलिए न्यायालय स्तर पर मामला विचारार्थीन होने के कारण भी इस कंपनी को भुगतान किया जाना फिलहाल ठीक नहीं होगा।

मुख्य अभियंता ने अपनी नोटशीट में आगे लिखा कि, ऊर्जा बचत प्रोजेक्ट को लेकर प्रदेश की करीब-करीब सभी नगरीय निकायों से शिकायतें मिल रही हैं, जब तक उन शिकायतों का निस्तारण नहीं कर लिया जाता, जब तक भुगतान उचित नहीं होगा। इन सभी शिकायतों से कंपनी के प्रतिनिधियों को कई बार अवगत करवाया जा चुका है। इसके अलावा जिन निकायों में ऊर्जा बचत प्रोजेक्ट समाप्त हो चुका है, वहां पर कई बार आदेश देने के बावजूद कंपनी ने नगरीय निकायों को

हैंडओवर/टेकओवर नहीं किया जा रहा है। इसलिए इस पूरे प्रकरण में उपरोक्त तथ्यों की जांच के बाद ही भुगतान करना ठीक होगा। अब तक ई.ई.एस.एल. कंपनी को ऊर्जा बचत प्रोजेक्ट के 1100 करोड़ रुपये में से 434 करोड़ रुपये से ज्यादा रकम का भुगतान किया जा चुका है।

जयपुर ग्रेटर नगर निगम की साधारण सभा में मैंने कई बार ई.ई.एस.एल. कंपनी का मुद्दा उठाया। अब स्वायत्त शासन विभाग के अफसर इस कंपनी के कामों पर सवाल उठा रहे हैं। अलवर नगर परिषद में एल.ई.डी. लाइटें कम मिलना गंभीर बात है। जयपुर नगर निगम की बोर्ड मीटिंग में भी इस कंपनी के कामों की थर्ड पार्टी जांच करवाने का फैसला स्वयं महापौर सौम्या गुर्जर ने लिया था, इसके बावजूद अधिकारी आखंड बंद करके कंपनी की गड़बड़ियों पर पर्दा डालने में लगे है।

सुखप्रीत बंसल, चैयरमैन विद्युत समिति, जयपुर ग्रेटर निगम

काव्य पाठ से श्रोताओं को किया मंत्र मुग्ध



संपर्क संस्थान की ओर से जयपुर में डॉ. सुलोचना शर्मा का भव्य सम्मान समारोह एवं काव्य गोष्ठी का आयोजन किया गया।

जयपुर, (का.सं.)। शिक्षा,साहित्य और सामाजिक संस्कारों में अग्रणी संपर्क संस्थान की ओर से बुधवार को जयपुर में डॉ. सुलोचना शर्मा का भव्य सम्मान समारोह एवं काव्य गोष्ठी का आयोजन किया गया।

बूंदी की प्रख्यात कवयित्री डॉ. सुलोचना शर्मा को वरिष्ठ साहित्यकार नंद भारद्वाज, अरुण जोशी, मनोज शर्मा ज्योति जोशी, संगीता सक्सेना और रेनु शब्दमुखर ने शाल ओढ़ाकर संपर्क साहित्य सम्मान भेंट किया।

इस अवसर पर डॉ. सुलोचना शर्मा ने संपर्क संस्थान के प्रति अपना आभार प्रकट करते हुए अपनी कविताएं पार नहीं, सब्जी ! ऋतु बासंती आई, सच कहने से कतराने लगे हैं जैसी रचनाएं सुनाकर श्रोताओं को भाव विभोर कर दिया।

कार्यक्रम की अध्यक्षता करते हुए वरिष्ठ साहित्यकार नंद भारद्वाज ने जीवन दर्शन के दो पक्ष बताते हुए कहा कि ईश्वर द्वारा प्रदत्त सुंदर दुनिया में हम सबकी किसी ने किसी रूप में अपना योगदान देने की जिम्मेदारी है, तभी हमारे मनुष्य होने की सार्थकता है। उन्होंने तुम्हारा होना और पौडि यों

का पानी शीर्षक से अपनी दो लघु कविताओं का भी पाठ किया।

संपर्क संस्थान की महासचिव समन्वयक रेनु शब्दमुखर ने संपर्क के विशद कार्यों का परिचय देते हुए अपनी कविता मेरे पिता सुनाई।

काव्य गोष्ठी में युवा कवि हर्षवर्धन पांडे की मां और बचपन व मनोज शर्मा की पिता पर भावपूर्ण कविता ने सबकी आँखें नम कर दी। काव्यपाठ की श्रृंखला में अरुण जोशी ने आओ कुछ मन की करे, डॉ. ज्योति जोशी ने आध्यात्मिक कविता, सुशीला शर्मा ने यह नारी है बड़ी अद्भुत कमलेश शर्मा ने अनकहे शब्द, दीपाली वाण्य ने बुजुर्गों की सेवा, रमा भाटी ने बेगाने ख्वाब, डॉ. संगीता सक्सेना ने चांद का मुह टेढ़ा। ही नहीं वीभत्स भी है, युवा कवि जगदीश पटेल ने आखिरी ईसान ही तो हूँ, शिल्पी पंचौरी ने किसका ख्याल, दीपक श्रीवास्तव ने कोई नाराज नहीं, आशीष विद्यार्थी ने भीड़ भरे शहर में, राधेश्याम ने राधे तु रहना होशियार जैसी रचनाएं सुनाकर श्रोताओं को मंत्र मुग्ध कर दिया। कार्यक्रम का सफल संचालन अक्षिणी भटनागर ने किया।

सार-समाचार

दिनदहाड़े सूने प्लैट में लाखों की चोरी

जयपुर। झोटवाड़ा इलाके में दिनदहाड़े सूने प्लैट के ताले तोड़कर चोर लाखों रुपए के गहने-कैश चोरी कर ले गए। वारदात के समय परिचित की शादी में परिवार शामिल होने गया हुआ था। अपार्टमेंट के पास लगे सीसीटीवी फुटेज में चोरों करतूत कैद मिली। झोटवाड़ा पुलिस ने सीसीटीवी फुटेज के आधार पर चोरों की तलाश कर रही है। पुलिस ने बताया कि सगर शिवपुरी निवासी विवि सिंघल ने रिपोर्ट दर्ज करवाई है कि 27 नवंबर को बनीपार्क में उनके परिचित की शादी का प्रोग्राम था। सुबह करीब 10 बजे वह परिवार सहित शादी में शामिल होने गए थे। पीछे से चोरों ने सूने प्लैट को निशाना बनाया। दिनदहाड़े प्लैट का लॉक तोड़कर चोर अंदर घुसे। अलमारी में रख सोने-चांदी के गहने और 90 हजार रुपए चोरी कर ले गए। शाम करीब 4 बजे वापस लौटन पर चोरी का पता चला। अपार्टमेंट के आस-पास लगे फुटेजों को गैलरीने चोरों की करतूत कैद मिली। फुटेज में 3 बदमाश प्लैट में घुसते दिखाई दे रहे हैं। चोरी के बाद वह स्कूटी वाले लडके को सामान देते भी नजर आ रहे हैं। चोरी की सूचना पर झोटवाड़ा थाना पुलिस मौके पर पहुंची। पुलिस फुटेज के आधार पर चोरों की तलाश कर रही है।

'यही समय, सही समय' कार्यक्रम आज

जयपुर (का.सं.)। जयपुरिया इंस्टीट्यूट ऑफ मैनेजमेंट जयपुर, पीएचडीसीसीआई राजस्थान के सहयोग से बहुप्रतीक्षित राजस्थान राजस्थान डवलपमेंट डायलॉग-2023 का आयोजन एक दिसंबर को करेगा। यही समय है, सही समय है...विषय पर आधारित इस वार्षिक कार्यक्रम के उद्घाटन सत्र के मुख्य अतिथि विधायक एवं पूर्व स्वास्थ्य मंत्री कालीचरण सराफ होंगे। इस दौरान कालीचरण सराफ द्वारा एक व्यापक छात्र-संचालित एसएमई रिपोर्ट का भी अनावरण करेगा। यह रिपोर्ट राजस्थान के लघु और मध्यम उद्यम क्षेत्र में उद्योग विसर्जन कार्यक्रम के एक भाग के रूप में छात्रों द्वारा प्रत्यक्ष अंतर्दृष्टि पर आधारित है। कार्यक्रम के दौरान विभिन्न चर्चाओं और पैरलैल के माध्यम से तीस से अधिक प्रतिष्ठित उद्योगपति और एक्सपर्ट्स भी अपने विचार साझा करेंगे। जयपुरिया, जयपुर के डायरेक्टर डॉ. प्रभात पंकज ने बताया कि उद्घाटन कार्यक्रम एक दिसंबर, शुक्रवार को प्रातः 10 बजे होगा। इसके समापन सत्र के मुख्य अतिथि पीएचडीसीसीआई-राजस्थान चैटर के उपाध्यक्ष एवं डीडी फार्मास्यूटिकल्स के डायरेक्टर अमित कुमार चौधरी होंगे। कार्यक्रम का संचालन डॉ. वरुण चोटिया और डॉ. अपर्णा मेंदीरता करेंगे।

नाबालिग की घर बुलाकर दुष्कर्म

जयपुर। खोह नागोरियान थाना इलाके में पड़ोसी युवक ने रोटी बनाने के बहाने एक नाबालिग किशोरी को घर बुलाकर उसके साथ दुष्कर्म करने का मामला सामने आया है। पुलिस ने पीडिता के पिता के बयानों के आधार पर मामला दर्ज कर जांच में जुटी है। पुलिस ने बताया कि करौली निवासी व्यक्ति ने मामला दर्ज करवाया है कि वह अपने परिवार के साथ खोह नागोरियान इलाके में रहता है। 26 नवंबर को सुबह वह अपने काम पर चला गया। पीछे घर पर उसकी 14 वर्षीय नाबालिग बेटी थी, जिसे आरोपी पड़ोसी ने रोटी बनाने के बहाने अपने घर बुला लिया। जब उसकी बेटी मदद के लिए आरोपी पड़ोसी के घर गई तो उसने जबरदस्ती की। विरोध करने पर आरोपी ने डरा-धमकाकर दुष्कर्म किया। किसी को बताने पर उसकी ही बदनामी का डरा दिखाकर घर भेज दिया। नाबालिग बेटी के परिजनों को आपबीती सुनाने पर आरोपी के खिलाफ मामला दर्ज करवाया गया। पुलिस ने पॉक्सो एक्ट के तहत रिपोर्ट दर्ज कर जांच में जुटी है।

शातिर वाहन चोर पुलिस के हथ्ये चढ़े

जयपुर। जयपुर कमिश्नरेट की स्पेशल टीम (सीएसटी) ने शिवदासपुर एवं प्रताप नगर थाना इलाके में वाहन चोरी एवं चोरी की वारदात का खुलासा करते हुए तीन आरोपियों को धर-दबोचा है और एक बाल अपचारी को भी निरुद्ध किया गया है। पुलिस ने उनके पास से चोरी के दो लैपटॉप और सहित दो चोरी की बाइक भी जब्त की गई है। फिलहाल पुलिस आरोपितों से पूछताछ की जा रही है। जयपुर पुलिस कमिश्नर बीजू जॉर्ज जोसफ ने बताया कि सीएसटी ने शिवदासपुर एवं प्रताप नगर थाना इलाके में वाहन चोरी एवं चोरी की वारदात का खुलासा करते हुए चोरी करने वाले साहिल शर्मा (26) निवासी राजगढ़ खिला अलवर हाल जामदोजी आगरा रोड जयपुर, मोहम्मद सरीफ (23) निवासी देवरिया जिला बरेली उत्तरप्रदेश हाल वजीराबाद दिल्ली सहित वाहन चोर रामलाल उर्फ राधे (26) निवासी कानोता जयपुर को गिरफ्तार किया गया है और साथ ही वाहन चोरी में लिप्त एक बालअपचारी को निरुद्ध किया गया है। जिनके पास से चोरी के दो लैपटॉप और सहित दो चोरी की बाइक भी जब्त की गई है। गिरफ्तार आरोपित साहिल शर्मा एवं मोहम्मद सरीफ ने पूछताछ में 15-20 चोरी करने की वारदात करना स्वीकार किया है। गिरफ्तार आरोपितों से नकबजनी-चोरी एवं अन्य साधियों के बारे में पूछताछ जारी है।

मुख्यमंत्री ने की राज्यपाल से मुलाकात

जयपुर, (का.सं.)। मुख्यमंत्री अशोक गहलोत ने गुरुवार को राजभवन में राज्यपाल कलराज मिश्र से मुलाकात की। राज्यपाल मिश्र से उनकी यह शिष्टाचार भेंट थी।

नशीली कोल्ड ड्रिंक पिलाकर युवती से होटल में दुष्कर्म

जयपुर (का.सं.)। ब्रह्मपुरी थाना इलाके में दोस्ती कर एक युवती को नशीली कोल्ड ड्रिंक पिलाकर दुष्कर्म करने का मामला सामने आया है। पीडिता का आरोप है कि आरोपी ने युवती को खुद के जन्मदिन पर पार्टी के बहाने होटल में मिलने बुलाकर नशीली कोल्ड ड्रिंक पिलाकर दुष्कर्म की वारदात को अंजाम दिया। इस दौरान आरोपित ने उसका अश्लील वीडियो बना लिया और शादी करने का झांसा देकर देहशोषण करता आ रहा है। इस संबंध में पीडिता ने थाने में मामला दर्ज करवाया है।

पुलिस ने बताया कि झालाना निवासी 23 वर्षीय युवती ने मामला दर्ज करवाया है कि आरोपी हिमांशु वाल्मिकी नाहरगढ़ रोड का रहने वाला है और मालवीय नगर क्रिस्टल मॉल में स्थित एक सैलून में नौकरी करता है। पीडिता सैलून में हेयर कट करवाने के लिए जाती थी तो जनवरी-2022 में हिमांशु ने

उससे दोस्ती कर ली और फिर बाद बातचीत करने के साथ इधर-उधर साथ में घूमने भी जाने लगा। पीडिता का आरोप है कि आरोपित हिमांशु खुद का जन्मदिन होने की बतकर पार्टी के लिए दोस्त के होटल में मिलने बुलाया। होटल में नशीली कोल्ड ड्रिंक पिलाकर दुष्कर्म किया और बेहोशी की हालत में उसके अश्लील वीडियो बना लिया। होश में आने पर पीडिता ने विरोध किया तो आरोपी ने जल्दी शादी करने का झांसा देकर मना लिया। इसके बाद शादी का झांसा देकर आरोपी उसके साथ देह शोषण करने लगा। गत 13 अगस्त को शादी करने के लिए मिलने बुलाया और शादी का जश्न मने की बात कहकर होटल में ले जाकर शराब पिलाई। इसके बाद नशे की हालत में उसके साथ फिर से दुष्कर्म किया। अगले दिन से उसका कॉल उठाना बंद कर दिया। किसी तरह सम्पर्क करने पर आरोपी ने शादी से मना कर दिया।

वी.सी. के जरिए तलाक हुआ

जयपुर। अमेरिका में रहते हुए जयपुर के पारिवारिक न्यायालय में वीडियो कॉल से सुनवाई के बाद विवाह विच्छेद की डिक्री पारित की गई। संभवतः यह राजस्थान का ऐसा पहला मामला है। जानकारों के अनुसार पति अपूर्व सक्सेना ने अपने पिता काेशिश मोहन को पॉवर ऑफ अटॉर्नी पारिवारिक न्यायालय में वीडियो कॉल के माध्यम से हुई सम्पूर्ण हुई। अधिवक्ता गौरव सिंघल ने प्रार्थी की ओर से की प्रैक्टिस।

संभवतः यह राजस्थान में पहली बार पॉवर ऑफ अटॉर्नी के जरिये फैमेली कोर्ट से विवाह विच्छेद की डिक्री की गई। अदालत में हिन्दू विवाह अधिनियम की धारा-13बी, में याचिका पेश की गई थी। पत्नी ने एकमुश्त भरण पोषण के रूप में लिए 50 लाख रुपये एवं विवाह विच्छेद के लिए सहमति प्रदान की गई। महानगर मजिस्ट्रेट क्रम संख्या 12 जयपुर प्रथम द्वारा भी पति अपूर्व सक्सेना को 4988 में दोषमुक्त किया गया।

तृतीय श्रेणी लेवल-1 की नियुक्तियों पर यथा-स्थिति आदेश

जयपुर, (का.सं.)। राजस्थान हाईकोर्ट ने तृतीय श्रेणी शिक्षक लेवल-1 भर्ती-2022 के विवादित उत्तर कुंजी के मामले में नियुक्तियों पर यथास्थिति के आदेश दिए हैं। हाईकोर्ट की एकलपीठ ने यह आदेश प्रियंका शर्मा व अन्य की याचिका पर सुनवाई करते हुए दिए।

सुनवाई के दौरान अदालती आदेश की पालना में विशेषज्ञ कमेटी रिपोर्ट पेश की गई। जिसे देखकर अदालत संतुष्ट नहीं हुई। इसके साथ ही अदालत ने भर्ती में दी जा रही नियुक्तियों पर यथा-स्थिति के आदेश दिए हैं। याचिका में अधिवक्ता रामप्रताप सेनी ने अदालत को बताया कि राजस्थान कर्मचारी चयन बोर्ड ने तृतीय श्रेणी शिक्षक के 21 हजार पदों के लिए भर्ती निकाली। इसकी लिखित परीक्षा के बाद बोर्ड ने प्रारंभिक उत्तर कुंजी जारी कर आपत्तियां मांगी। इस उत्तर कुंजी में याचिकाकर्ताओं के जवाब सही थे। वहीं बोर्ड ने मामले में एक्सपर्ट कमेटी गठित कर करीब 22 सवालों के जवाबों में से कुछ को डिलीट कर दिया और कुछ सवालों के जवाब बदल कर अंतिम उत्तर कुंजी जारी कर दी। बोर्ड की ओर से सवालों के जवाब गलत जांचने के चलते याचिकाकर्ता चयन से बाहर हो गए। याचिका में कहा कि भर्ती में उम्मीदवारों की योग्यता 12वीं के साथ डिप्लोमा है। लेकिन कमेटी ने विवादित प्रश्नों की संख्या में राज्य सरकार व मान्यता प्राप्त संस्थाओं की पुस्तकों को आधार ना मानकर पीजी स्तर की पुस्तकों व निजी प्रकाशकों की किताबों को आधार बनाया है।

एस.एम.एस. मेडिकल कॉलेज में प्रशिक्षण कार्यक्रम संपन्न

जयपुर (का.सं.)। एस.एम.एस. मेडिकल कॉलेज कई प्रगतिशील कार्य करने के लिए जाना जाता है। इसमें एक नया अध्याय और जुड़ गया जब संस्थान ने यूके और एस.एम.एस. मेडिकल कॉलेज के बीच सहयोग के साथ अपनी याचिका शुरू की। कॉलेज परिसर में विदेश से आए संकाय सदस्यों और परीक्षकों के साथ आयोजित प्रशिक्षण पाठ्यक्रम सम्पन्न हुआ। इस प्रकार एस.एम.एस. मेडिकल कॉलेज, सरकारी सेटअप में इस तरह का पाठ्यक्रम संचालित करने वाला भारत का प्रथम संस्थान है।

इस कोर्स का उद्देश्य डॉक्टरों के संचार और नेतृत्व कौशल को बेहतर बनाने में मदद करना है। इससे रोगी-डॉक्टर संबंध और दोनों के बीच विश्वास को बेहतर बनाने में काफी मदद मिली है। इस पाठ्यक्रम के तहत चार दिनों में 122 से अधिक रोगियों का मुल्यांकन और परामर्श दिया गया। ये मरीज विभिन्न बीमारियों के थे। कार्यक्रम में प्रतिनिधियों को सभी पहलुओं जांच, निदान, प्रबंधन और संचार के बारे में जानने का मौका मिला।

एस.एम.एस. मेडिकल कॉलेज के गिर्णिसिल डॉ. राजीव बगरहट्टा ने कहा कि पैसिस प्रशिक्षण के बाद एसएमएस यूके पाठ्यक्रम सहयोग की दिशा में बड़ा कदम है और हमें उम्मीद है कि अगले साल तक एस.एम.एस. उन डॉक्टरों के लिए परीक्षा केंद्र भी बन जाएगा जो इस संबद्धता को अपने अनुभव के साथ जोड़ना चाहते हैं।

मंदिर माफी व कृषि भूमि पर काटी जा रही पांच अवैध कॉलोनियां ध्वस्त की जे.डी.ए. के प्रवर्तन दस्ते ने जोन-12 में बड़ी कार्रवाई को अंजाम दिया

जे.डी.ए. के प्रवर्तन दस्ते ने जोन-12 में बड़ी कार्रवाई को अंजाम दिया

जयपुर (का.सं.)। जयपुर विकास प्राधिकरण (जे.डी.ए.) के प्रवर्तन दस्ते ने मंदिर माफी और कृषि भूमि पर काटी जा रही पांच अवैध कॉलोनियों पर गुरुवार को बड़ी कार्रवाई की।

मुख्य निर्यंत्रक प्रवर्तन धर्मेंद्र कुमार यादव ने बताया कि जोन-12 में सिरसी रोड पर बिंदायका के नजदीक नीमडा में 4 बीघा कृषि भूमि पर बिना भू-रूपांतरण करवाये और बिना किसी

काशतकारों ने कृषि भूमि का रूपांतरण करवाए बिना ही रातोंरात कॉलोनी काट दी, जे.डी.ए. से कोई निर्माण स्वीकृति भी नहीं ली



जे.डी.ए. के प्रवर्तन दस्ते ने कृषि भूमि पर अवैध तरीके से बसाई जा रही कॉलोनियों को जेसीबी मशीन से खुद-बुद किया।

रातोंरात कॉलोनी बसाकर मिट्टी व ग्रेवल की सड़कें, प्लाट्स की बाउंड्रीवाल समेत कई निर्माण कर लिए थे, इन्हें भी ध्वस्त किया। यही से थोड़ी दूर 2 बीघा कृषि भूमि पर "मारुती वाटिका" के नाम से अवैध कॉलोनी थी, उसमें बने हुए अवैध निर्माण भी ध्वस्त किए। इसके बाद

जोन-12 स्थित ग्राम चकबासडी में 6 बीघा मंदिरमाफी की भूमि पर कब्जा-अतिक्रमण कर भूमि को समतल कर रातोंरात अवैध कॉलोनी काटी जा रही थी। प्रवर्तन टीम ने जेसीबी मशीन और मजदूरों की सहायता से अवैध निर्माण ध्वस्त किए। संबंधित से ध्वस्तीकरण की

कार्रवाई का नियमानुसार खर्चा-वसूली की जायेगी। इसके अलावा जोन-13 में अवैध ग्राम रामचन्द्रपुरा सामरिया रोड पर भी 5 बीघा कृषि भूमि पर जेडीए की बिना स्वीकृति-अनुमोदन के काटी गई अवैध कॉलोनी में निर्माण ध्वस्त किए।

